

“విరాటపీఠం” - “లోక కళ్యాణ పారాయణం”

(కార్తిక శుద్ధ ద్వాదశీ)

135

(26.11.2020 గురువారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

కల్పినం తురగారూఢం కలికల్మషనాశనమ్ ।
కళ్యాణదం కలిఘ్నం చ శ్రీనివాసం భజేఽనిశమ్ ॥

లక్ష్మీధ్యానమ్

సర్వజ్ఞే సర్వవరదే సర్వదుష్టభయంకరి ।
సర్వదుఃఖహరే దేవి మహాలక్ష్మీ నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టావింశత్యానంతర్గత-శ్లోకపారాయణం శ్రీబ్రహ్మభూతస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - కుటిలాలకసంయుక్తం పూర్ణచంద్రనిభాననమ్ ।
విలసత్కుణ్డలధరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు కాంతిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీయోగోపాఖ్యానమ్

అథవిరాటపర్వణి అష్టావింశోఽధ్యాయః

వైశమ్పాయన ఉవాచ |

తతః శాన్తనవో భీష్మో భరతానాం పితామహః |
శ్రుతవాన్దేశకాలజ్ఞస్తత్త్వజ్ఞః సర్వధర్మవిత్ ||
ఆచార్యవాక్యోపరమే తద్వాక్యమభిసన్దధత్ |
హితార్థం సమువాచైనాం భారతీం భారతాన్ ప్రతి ||
యుధిష్ఠిరే సమాసక్తాం ధర్మజ్ఞే ధర్మసంవృతామ్ |
అసత్సు దుర్లభాం నిత్యం సతాం చాభిమతాం సదా ||
భీష్మః సమవదత్తత్ర గిరం సాధుభిరర్చితామ్ |

భీష్మ ఉవాచ |

యశ్చైష బ్రాహ్మణః ప్రాహ ద్రోణః సర్వార్థతత్త్వవిత్ ||
సర్వలక్షణసంపన్నాః సాధువ్రతసమన్వితాః |
శ్రుతవ్రతోపపన్నాశ్చ నానాశ్రుతిసమన్వితాః ||
వృద్ధానుశాసనే యుక్తాః సత్యవ్రతపరాయణాః |
సమయం సమయజ్ఞాస్తే పాలయంతః శుచివ్రతాః ||
క్షత్రధర్మరతా నిత్యం కేశవానుగతాః సదా |
ప్రవీరపురుషాస్తే వై మహాత్మానో మహాబలాః ||
నావసీదితుమర్హన్తి ఉద్వహంతః సతాం ధురమ్ |
ధర్మతశ్చైవ గుప్తాస్తే సువీర్యేణ చ పాణ్డవాః ||
న నాశమధిగచ్ఛేయురితి మే ధీయతే మతిః |
తత్ర బుద్ధిం ప్రవక్ష్యామి పాణ్డవాన్వేషణే శృణు ||
న తు నీతిః సునీతస్య శక్యతేఽన్వేషితుం పరైః |
యత్తు శక్యమిహాస్మాభిస్తాన్ వై సశ్చిన్య పాణ్డవాన్ ||
బుద్ధ్యా ప్రయుక్తం న ద్రోహోత్పవక్ష్యామి నిబోధ తత్ ||





భీష్మ ఉవాచ |

శృణు చేదం మహారాజ బ్రహ్మభూతం స్తవం మమ |
 బ్రహ్మర్షిభిశ్చ దేవైశ్చ యః పురా కథితో భువి ||
 సాధ్యానామపి దేవనాం దేవదేవేశ్వరః ప్రభుః |
 లోకభావనభావజ్ఞ ఇతి త్వాం నారదోఽబ్రవీత్ ||
 భూతం భవ్యం భవిష్యచ్చ మార్కండేయోఽభ్యువాచ హ |
 యజ్ఞం త్వాం చైవ యజ్ఞానాం తపశ్చ తపసామపి ||
 దేవనామపి దేవం చ త్వామాహ భగవాన్భృగుః |
 పురాణాం చైవ పరమం విష్ణో రూపం తవేతి చ ||
 వాసుదేవో వసూనాం త్వం శక్రం స్థాపయితా తథా |
 దేవదేవోఽసి దేవనామితి ద్వైపాయనోఽబ్రవీత్ ||
 పూర్వే ప్రజానిసర్గే చ దక్షమాహుః ప్రజాపతిమ్ |
 స్రష్టారం సర్వభూతానామంగిరాస్త్యాం తథా-బ్రవీత్ ||
 అవ్యక్తం తే శరీరోత్థం వ్యక్తం తే మనసి స్థితమ్ |
 దేవాస్త్యత్సంభవాశ్చైవ దేవలస్త్యసితోఽబ్రవీత్ ||
 శిరసా తే దివం వ్యాప్తం బాహుభ్యాం పృథివీ తథా |
 జఠరం తే త్రయో లోకాః పురుషోఽసి సనాతనః ||
 ఏవం త్వామభిజానంతి తపసా భావితా నరాః |
 ఆత్మదర్శనతృప్తానామృషీణాం చాసి సత్తమః ||
 రాజర్షీణాముదారాణామాహవేష్వనివర్తినామ్ |
 సర్వధర్మప్రధానానాం త్వం గతిర్మధుసూదన ||
 ఇతి నిత్యం యోగవిద్భిర్భగవాన్పురుషోత్తమః |
 సనత్కుమారప్రముఖైః స్తూయతేఽభ్యర్చ్యతే హరిః ||

ఇతి శ్రీమన్మహాభారతే భీష్మపర్వణి బ్రహ్మభూతస్తోత్రం సంపూర్ణమ్



గోవిందనామసంకీర్తనము

అథ నవగ్రహపూర్ణనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాపూర్ణనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమపూర్ణనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥